


## IL-GHARGHUR

Ir-raħal sabiħ tal-Ghargħur huwa wieħed mill-irħula qodma ta' Malta. Dan ir-raħal jinsab imxaxxah fuq waħda mill-gholjiet ta' ġziritna u hu mdawwar bi kwantita' ta' widien u eghlieqi fertili li fihom insibu ħafna siġar li jhaddru matul is-sena kollha peress li huma msoqqija bl-ilma li jinżel mal-widien li semmejna. Nies li jiġu minn barra r-raħal tal-Ghargħur ihobbu ħafna dan il-post għall-kampanja sabiħa ta' dan ir-raħal fejn jitgħaxxqu bil-ġmiel tan-natura u jgawdu l-arja safja ta' dan il-post.



Dwar l-isem ta' dan ir-raħal - GHARGHUR huwa sempliċiment taqsira tal-kelma GIRGOR jew GREGORI peress li żmien twil ilu f'dan ir-raħal kien hawn ħafna artijiet ta' propjeta' ta' dan is-sinjur li kien jismu Girgor. Sew fil-pjanti kif ukoll f'ħafna kuntratti qodma nsibu li dan ir-raħal kien jissemma bħala "CASA GREGORIO" jew RAHAL GIRGOR u minn dan naraw li hemm xebħ kbir bejn Ghargħur u Girgor.

L-Ghargħurin huma nies mibrumin u ruxxana kif ukoll b'saħħithom peress li jgħixu dejjem f'arja safja. Huma wkoll nies ħabrieċa li jirsistu f'kull tip ta' xogħol u b'hekk huma jzommu ruħhom dejjem okkupati.

Skond l-istorja, nsibu li dan ir-raħal kien dejjem mġhammar bin-nies u dawn in-nies kienu minn dejjem jaħdmu u jgħixu fir-raba' u fl-irziezet. Huma kienu wkoll ikabbru l-annimali li minnhom kienu jieħdu l-ghixien tagħhom.

Dan ir-raħal fl-antik kien jiffirma parti minn-Naxxar iżda peress li kien hawn nies biżżejjed biex jiffirma raħal, dan ġie mifrud minn-Naxxar fl-1610 u ġiet iffurmata l-parroċċa tal-Ghargħur. Bħala patrún intažgħel San Bartilmew Appostlu u f'ġieħu ġiet mibnija l-knisja parrokkjali li naraw illum. Ix-xogħol beda għal ħabta tas-sena 1615 u tlesta fl-1638. Il-perit kien Tumas Dingli. matul is-snin li damet tinbena l-knisja parrokkjali l-poplu Ghargħuri kien juża l-knisja ta' San Ġwann l-Battista li tinsab maġenb iċ-ċimiteju.

Fir-raħal insibu ħafna toroq u sqaqien dojoq li jilwu l-hawn u 'l-hinn skond il-ħtieġa ta' dak iż-żmien. Matulhom naraw kwantita' ta' djar antiki li nbnew matul is-seklu li għaddew u dan jixxduh l-istili ta' bini ta' dawn iż-żminijiet għalkemm xi ftit minnhom sofrew xi tibdiliet li saru matul iż-żmien.

Ma' dan ir-raħal jagħmlu wkoll parti il-Madliena, il-Magħtab, il-Ġonna, Ġnien San Pawl u parti mix-Xwieki. Insibu wkoll partijiet tar-raħal fejn inbena bini modern. Dan juri li r-raħal qiegħed jikkber u b'hekk qiegħed jiżdid fil-popolarita' kif qed jiġrilhom postijiet oħra.

Fir-raħal saru ħafna tibdiliet sew fid-djar kif ukoll fit-toroq speċjalment fil-Pjazza tar-raħal iżda dan tibdil sar kollu skond il-ħtiġijiet tal-mument.

Għalkemm dan ir-raħal għadda minn diversi żminijiet sew koroh kif ukoll sbieħ, il-poplu Ghargħuri baqa' dejjem miexi l-quddiem jaħdem u jissielet mal-ħajja magħqud bejnienu, iħallat u jaqşam bħala poplu nistrani. Jalla dan li semmejt jibqa miexi 'l-quddiem fil-ġenerazzjonijiet li ġejjin biex dejjem isaltan il-ġid u l-progress u fuq kollox il-Barka t'Alla fuq l-Ghargħurin.

VIVA L-GHARGHUR

Lino Wttinger.